

तस्मादिमुच्यते पापात् पूजयित्वा हरं शुचिः ॥
कौमारब्रह्मचर्येण यत् पुण्यं प्राप्यते नरैः ।
तत् पुण्यं सकलं तेषामष्टभ्यां योऽर्चयेच्छिवम्
यदिच्छेत् परमं रूपं सौभाग्यं धनसम्पदम् ।
कुमारेश्वरमाहात्म्यात् सिध्यते नात्र संशयः ॥
तस्य चोत्तरदिग्भागे लिङ्गपूजां विभीषणः ।
अजरक्षामरश्चैव कल्पयित्वा बभूव ह ॥
आपादस्य तु मासस्य शुक्ला या चाष्टमी

भवेत् ।

तस्याभ्युज्य सोपवासश्चासृत्तलमवाप्नुयात् ॥
पूर्वैश्च पूजितं लिङ्गं तस्मिन् स्थाने हिजोत्तम ।
पूजयित्वा प्रयत्नेन सर्वकाममवाप्नुयात् ॥
दूषणस्त्रिशिराश्चैव तत्र पूज्य महेश्वरम् ।
यथाभिलषितान् कामानवाप्तुमुदान्वितौ ॥
चैत्रे मासि मिते पक्षे यो नरस्तत्र पूजयेत् ।
तस्य तौ वरदौ देवौ प्रयच्छेतां हि वाञ्छितम् ॥
स्थानोर्वटस्य पूर्वैश्च हस्तिपादेस्वरः स्थितः ।
तं दृष्ट्वा मुच्यते पापैरन्यजन्मसमुद्भवैः ॥
तस्य दक्षिणतो लिङ्गं हारीतस्य ऋषेः

स्थितम् ।

यं प्रणम्य प्रयत्नेन सिद्धिमाप्नोति मानवः ॥
तस्य दक्षिणपार्श्वे तु हारितस्य महात्मनः ।
लिङ्गं त्रैलोक्यविख्यातं सर्वपापहरं शिवम् ॥
कङ्कालरूपिणा चापि रुदेणाशु महात्मना ।
प्रतिष्ठितं महालिङ्गं सर्वपापविनाशनम् ॥
भुक्तिमुक्तिप्रदं प्रोक्तं सर्वकल्लिषनाशनम् ।
तस्मिन्निर्गुणदेव अग्निष्टोमफलं लभेत् ॥
तस्य पश्चिमदिग्भागे लिङ्गं सिद्धप्रतिष्ठितम् ।
सिद्धेश्वरं भुवि ख्यातं सर्वसिद्धिप्रदायकम् ॥
तद्दर्शनात् पूजनाच्च सर्वसिद्धिं हि विन्दति ।
तस्य दक्षिणदिग्भागे मृकण्डेन महात्मना ॥
प्रतिष्ठितं यत्तु लिङ्गं दर्शनात् सिद्धिदायकम् ।
तस्य पूर्वै च दिग्भागे आदित्येन महात्मना ॥
प्रतिष्ठितं लिङ्गवरं सर्वकल्लिषनाशनम् ।
चित्राङ्गदस्तु गन्धर्वी रश्मा चाप्सरसां वरा ॥
परस्परं सानुरागौ स्थाणुदर्शनकाङ्क्षिणौ ।
दृष्ट्वा स्थाणुं पूजयित्वा सानुरागौ परस्परम् ॥
आगम्य वरदं देवं प्रतिष्ठाप्य महेश्वरम् ।
चित्राङ्गदेस्वरं दृष्ट्वा तथा रश्मेश्वरं हिज ॥
सुभगो दर्शनीयश्च कुले जन्म समाप्नुयात् ।
तस्य दक्षिणतो लिङ्गं शक्तिणा स्थापितं पुरा ॥
तस्य प्रसादात् सम्प्राप्तं मनसा चिन्तितं फलम् ।
पराशरेण मुनिना तथैवाराध्य शङ्करम् ॥
प्राप्तं कवित्वं परमं दर्शनाच्छङ्करस्य च ।
वेदव्यासेन मुनिना चाराध्य परमेश्वरम् ॥
सर्वज्ञत्वं ब्रह्मज्ञानं प्राप्तं देवप्रसादतः ।
स्थाणोः पश्चिमदिग्भागे वायुना जगदायुना ॥
प्रतिष्ठितं महालिङ्गं दर्शनात् पापनाशनम् ।
तस्यापि दक्षिणे भागे लिङ्गं हैमवतेश्वरम् ॥
प्रतिष्ठितं पुण्यकृता दर्शनात् सिद्धिदायकम् ।
तस्यापि पश्चिमे भागे कार्तवीर्येण स्थापितम् ॥
लिङ्गं पापहरं सद्यो दर्शनात् पुण्यमाप्नुयात् ।

तस्याप्युत्तरदिग्भागे तत्पार्श्वे स्थापितं पुनः ॥
आराध्य हनुमांश्चापि सिद्धिं देवप्रसादतः ।
तस्यैव पूर्वदिग्भागे विष्णुना प्रभवणुना ॥
आराध्य वरदं देवं चक्रं लब्धं सुदर्शनम् ।
तस्यापि पूर्वदिग्भागे इन्द्रेण वरुणेन च ॥
प्रतिष्ठितौ लिङ्गवरौ सर्वकामप्रदायकौ ।
एतानि मुनिभिः साधूरादित्यैर्वसुभिस्तथा ॥
सेवितानि प्रयत्नेन सर्वपापहराणि वै ।
स्थाणुलिङ्गस्य परितः ऋषिभिस्तत्त्वदर्शिभिः ॥
प्रतिष्ठितानि लिङ्गानि येषां संख्या न विद्यते ।
तथाह्युत्तरतश्चैव यावदोघवती नदी ॥
सहस्रमेकं लिङ्गानां देवपश्चिमतः स्थितम् ।
तस्यापि पूर्वदिग्भागे बालिखिल्यैर्महर्षिभिः ॥
प्रतिष्ठिता रुद्रकोटिर्यावत् सन्निहितं सरः ।
दक्षिणेन तु देवस्य गन्धर्वैर्यक्षकिन्नरैः ॥
प्रतिष्ठितानि लिङ्गानि तेषां संख्या न विद्यते ।
तिस्रः कोट्यर्धकोटी च लिङ्गानां वायुरब्रवीत् ॥
असंख्याताः सहस्राणि ये रुद्रा स्थाणु-

माश्रिताः ।

एतज्ज्ञात्वा अहधानः स्थाणुलिङ्गं समाश्रयेत् ॥
यस्य प्रसादात् प्राप्नोति मनसा चिन्तितं फलम्
अकामो वा सकामो वा प्रतिष्ठा स्थाणु-

मन्दिरम् ॥

विशुक्तः पातकैर्घोरैः प्राप्नोति परमं पदम् ।
चैत्रमासे त्रयोदश्यां दिने पुण्यतमे शुभे ॥
प्रतिष्ठितं स्थाणुलिङ्गं ब्रह्मणा लोकधारिणा ।
ऋषिभिर्देवसंघैश्च पूजितं शाश्वतीः समाः ॥
तस्मिन् काले निराहारा मानवाः अहत्या-

न्विताः ।

पूजयन्ति शिवं ये वै ते यान्ति परमं पदम् ॥
स्थाणुतीर्थमिदं ज्ञात्वा ये कुर्वन्ति प्रदक्षिणम् ।
प्रदक्षिणीकृता तैस्तु सप्तद्वीपा वमुन्धरा ॥

इति वामनपुराणे ४३ अध्यायः ॥३॥

एकग्रहे लिङ्गद्वयार्चननिषेधो यथा,—
“गृहे लिङ्गद्वयं नाद्यां शालग्रामद्वयं तथा ।
हे चक्रं हारकायास्तु नाद्यां सूर्यद्वयं तथा ॥”
तन्निर्मात्यभक्षणविधिनिषेधो यथा,—
“अभक्ष्यं शिवनिर्मात्यं पत्रं पुण्यं फलं जलम् ।
शालग्रामशिलायोगात् पावनं तद्विवेत् सदा ॥”
इति वाराहै रौप्यसौवर्णाद्यास्थापननामा-
ध्यायः ॥३॥ लिङ्गपूजां विनान्यपूजाकरणनिषेधो
यथा,—

“लिङ्गपूजां विना देवि अन्यपूजां करोति यः
विफला तस्य पूजा स्यादन्ते नरकमाप्नुयात् ।
तस्मात्लिङ्गं महेशानि प्रथमं परिपूजयेत् ॥” ॥३॥

तत्पूजनप्रशंसा यथा,—
“यद्राष्ट्रं लिङ्गपूजायां रक्षितं सततं प्रिये ।
तद्राष्ट्रं पतितं मन्ये विष्टाभूमिसमं स्मृतम् ॥
ब्रह्मक्षत्रियविट् देवि यदि लिङ्गं न पूजयेत् ।
तत्क्षणात् परमेशानि त्रयश्चाण्डालां व्रजेत् ॥
शूद्रश्च परमेशानि सदा शृकरवत् प्रिये ।
पूजयेत् परमेशानि चत्वारो ब्राह्मणद्वयः ॥

शिवाचनन्तु पूजासु यदृष्टहे वर्जितं सदः ।
विष्टागर्तसमं देवि तदृष्टहे विद्धि पार्वति ॥
शाक्तो वा वैष्णवो वापि शैवो वा परमेश्वरि ।
आदौ लिङ्गं समभ्यर्च्य विष्णुपत्नैर्वरानने ॥
पश्चादन्यं महेशानि शिवं प्रार्थ्य प्रपूजयेत् ।
शिवपूजां विना देवि ! अन्यपूजां करोति यः ॥
स एव रसनाहीनः कुम्भीरो जायते प्रिये ।
निर्माय पार्थिवं लिङ्गं रुद्रं संहाररूपिणम् ॥
आशुतोषं महादेवं शङ्करं वृषभध्वजम् ।
निर्माय पार्थिवं लिङ्गं विधिवत् पूजयेत्

शिवम् ॥

शिवपूजा महेशानि यदृष्टहे सततं प्रिये ।
काशीपुरं महेशानि तद्गृहं वरवर्णिनि ।
शिवलिङ्गं प्रपूज्याथ सर्वपूजाफलं लभेद् ॥३॥
चतुर्विधलिङ्गं यथा,—

“चतुर्धा पार्थिवं लिङ्गं मृत्स्नाभेदेन पार्वति
शुक्तं रक्तं तथा पीतं कृष्णञ्च परमेश्वरि ॥
शुक्लान्तु ब्राह्मणे शस्त्रं क्षत्रिये रक्तमिष्यत ।
हरितं वैश्यजातौ तु कृष्णं शूद्रे प्रकीर्तितम् ।
चन्दनञ्च महेशानि सर्वजातिषु शस्यते ॥”

इति लिङ्गार्चनतन्त्रे १२५३ पटलाः ॥३॥

अस्य पञ्चवक्त्राणि यथा,—
“तत् सर्वं शृणु चार्वङ्गि पार्थिवस्य मुखं प्रिये ।
विभाव्य मुखपद्मं हि शिवस्य वरवर्णिनि ॥
सद्योजातं वामदेवमघोरञ्च ततः परम् ।
तत्पुरुषं तथेशानं पञ्चवक्त्रं प्रकीर्तितम् ॥
सद्योजातञ्च वै शुक्तं शुद्धस्फटिकसन्निभम् ।
पीतवर्णं तथा सौम्यं वामदेवं मनोहरम् ॥
कृष्णवर्णमघोरञ्च सप्तं भीमविवर्धनम् ।
रक्तं तत्पुरुषं देवं दिव्यमूर्तिसमोद्भवं ॥
श्यामलञ्च तथेशानं सर्वदेवशिवात्मकम् ।
चिन्तयेत् पश्चिमे चाद्यं द्वितीयन्तु तथोत्तरे ॥
अघोरं दक्षिणे देवं पूर्वं तत्पुरुषं तथा ।
ईशानं मध्यतो ध्येयं चिन्तयेत् भक्तितत्परः ॥”

इति तत्रैव ६ पटलः ॥३॥

अस्य पूजायां मुखवाद्यकरणवश्यकत्वं यथा,
“संपूज्य पार्थिवं लिङ्गं परं ब्रह्म स्वयं प्रिये ।
ततस्तु लिङ्गकवचं पठित्वा कमलानने ॥
मुखवाद्यं सन्त्यज्य हि कृत्वा तु परमेश्वरि ।
मालकामन्त्रसहितं मुखवाद्यं सुदुर्लभम् ॥
अकारादिक्षकारान्तं अनुलोमविलोमतः ।
उच्चाथ्य परमेशानि मुखवाद्यं शुचिस्मितं ॥
सविन्दुवर्णमुच्चाथ्य पञ्चाशन्मालकां प्रिये ।
अनुलोमविलोमेन सर्वेण च वरानने ॥
अनेनैव विधानेन मुखवाद्यं करोति यः ।
स सिद्धः सगणः सोऽपि स शिवो नात्र संशयः ॥
मृत्युञ्जयोऽहं देवेशि मुखवाद्यप्रसादतः ।
यस्मिन् काले महेशानि असुरो बलवद्भवत् ॥
तस्मिन् काले महेशानि मुखवाद्यं करोम्यहम्
तत् श्रुत्वा परमेशानि असुरा राक्षसाश्च ये ॥
पलायन्ते महेशानि तत् श्रुत्वा परमेश्वरी ।
ये नरा भवि तिष्ठन्ति मुखवाद्यं विना प्रिये ॥